

Suðuroyingar stovnað MC-felag

Boðað varð tann 30/12/06 til fundar við tí endamáli at stovna eitt MC felag fyri alla Suðuroynna. Fundurin var á Eiðinum í Vági og 24 mans úr allari oygni møttu. Áhugað í Vági hava í eitt ár ella tvey koyrt saman á motorsúkklu. Hetta hevur, mest í spøluni, verið undir heitinum Stormboys. Men skemtiliga navnið hongur við sum undirheiti í nýstovnaða felagnum, ið hevur fingið heitið MC Suðuroy, Stormboys.

Í nevndina vórðu valdir Sølvi Andreasen, Jóanes við Ósagarð, Magnus Joensen, Arni Brattaberg og Jan Joensen. Nevndin hevur ikki skipað seg enn.

Fyrireikararnir siga seg gleðast um, at so nógv møttu á fundi og ikki minst,

at øll oyggin, úr Sumba til Sandvíkar, var umboðað á fundinum. Fyrireikararnir siga, at menn gleða seg til gott mc prát og at knýta nýggj vinabond.



Suðuroyingar á motorsúkklu vitjaðu á Viðareidi, tá Norðoyatunnin lat upp. Nú hava teir stovnað MC felag

Tekstur og mynd: Dagfinn Olsen

Grannahúsini:

Kunnu gera Norðurbrygg

Í vetur skipaði Útnorður Bryggjan í Keypmannahavn fyrir tónleikafestivali í Hal D. Hesi hølir kunnu gerast svarið upp á pláss trupulleikar hjá Norðuratlants Bryggjuni, men ynskiligt hevði verið, at fólk visti av tiltøkunum

Samrøða



Niels Uni Dam
blaðmaður
nielsuni@sosialurin.fo

Nú árið 2006 er farið aftur um, er triðja heila árið við tiltøkum á Útnorðurbryggjuni í Keypmannahavn farið aftur um, men enn kann ikki sigast, at Bryggjan hevur nátt sínum

máli. Seinasta árið havi eg í ummælaraðringum vitjað bryggjuna javnan, og fari her at hugleiða eitt sindur um henda sonevnda miðdepil. Tá dynnar til snotiligu høluni

lótu upp 29. november í 2003, vóru vónirnar stórar um, at hetta kundi gerast ein miðdepil í Danmark fyrir mentan úr Útnorði. Men tíanverri hevur veruleikin víst seg at vera, at hesi snotiligu milliðnaupphæddar hølið eru óbrúkilig til næstan øll tiltøk, ið hava eitt sindur breiðan málból. Høluni eru nógv stór og hartil hugnalig, men eru einans trygdargóðkend til tiltøk, har færri enn 250 fólk eru inni í bygninginum í senn. Høluni húsa eisini matstovuni Noma og tey 130 plássini, ið rúmast inni í henni eru altíð í nýtslu. Hetta ger í roynd og veru, at høluni einans hava rúm fyri 120 gestum, er okkurt í hini síðuni av húsnum kunnu einans 80 fólk vera inni. Hetta krevur, at fyrireikararnir mugu hugsa kreativt fyrir at rækja sína uppgávu sum miðdepil. Í summar var tann sonevnda Havnescenen tikin í nýtslu, tá íslenski Mugison gestaði Bryggjuna. Á útgávukonsertini hjá Teiti flutti Teitur anleggið út á sjálva Bryggjuna og spældi har og í vetur vórðu grannahúsini Hal D tikin í nýtslu, tá føroysku bólkarnir Makrel og 200, danski bólkurin Who Made Who, grønlenski Chily Friday og íslenski Ham. Hal D tyktist at vera eini sera væl egnaði høli. Tey liggja



Út við 300 fólk vóru komin saman til Útnorður Tó

somikið tætt við Bryggjuna, at tey tykjast næstan sum ein partur av sjálvari Bryggjuni, hølun er nógv stór til størri tiltøk og allar umstøður í høluni eru í lagi. Hetta er kanska loysnin á plásstrupulleikar. Tó skal sigast, at fólkin, ið taka sær av marknaðarføringini veruliga



Norðurbryggjan

Glæsiligu høluni, har Útnorðurbryggjan heldur til, eru gomul pakkhús. Húsini eru nærum 7000 m² til støddar. Tey vóru bygd í 1766-67. Húsini liggja á plássinum hjá Grønlandshandlinum, sum í 200 ár var miðdepil fyrir samhandilin millum Danmark og Finnmarkina, Føroyar, Ísland og serliga Grønland. Í yvir 200 ár varð turrur fiskur, saltað sil, hvalalýsi og skinn av alskins slag lastað og

lagrað her, áðrenn tað varð sent víðari á evropeiska marknaðin.

Húsini vóru upprunaliga rópt Íslenska Pakkhúsið men skiftu síðan navn til Grønlandska Pakkhúsið.

Oyggin har Útnorðurbryggjan er, er ein gjørd oyggj. Tað var stórkeypmaðurin og reiðarin Andreas Bjørn sum í 1735 bygdin oyna. Hetta var gjørt við at fylla plássi upp við byggitilfari og ruski úr Keypmannahavn. Í byrjanini

av 1980'unum flutti Grønlandshandilin av plássinum, ið varð yvirtikin av Toll og Skatt.

29. november í 2003 fluttu almennu Føroyar, Ísland og Grønland inn í húsini, ið gjørdust Útnorðurbryggjan ein ætlaður miðdepil fyrir føroyskt, íslenskt og grønlenskt virksemi í danska hævudsstaðnum.

kelda: bryggen.dk